

ಸಾಧ್ಯಾ ಕಾಳಾಚೊ ಆಟೊ ಆಯ್ತಾರ್

27, ಫೆಬ್ರೆರ್ 2022

ಮೊಗಾಚ್ಯಾಂನೊ ಸೊಮ್ಯಾಚ್ಯಾ ಹ್ಯಾ ಭಾಗಿ ದಿಸಾ ಏಕ್ ಕುಟಮ್ ಜಾವ್ನ್ ಹ್ಯಾ ಎವ್ಕರಿಸ್ತಿಕ್ ಮೆಜಾ ಭೊಂವ್ತಿಂ ಹಾಜಿರ್ ಜಾಲ್ಯಾಂವ್. ಆಯ್ಚಿ ದೇವ್‌ಸ್ತುತಿ ಆಮ್ಚಾ ಉತ್ರಾಂ ತಶೆಂ ಕರ್ನ್ಯಾಂನಿ ದೆವಾಚ್ಯಾ ರಾಜ್ಯಾಚಿ ಬರಿ ಖಬರ್ ಪರ್ಗಟುಂಕ್ ಉಲೊ ದಿತಾ. ತರ್ ಹ್ಯಾ ಮಿಸಾಚ್ಯಾ ಬಲಿದಾನಾಂತ್ ವಾಂಟೆಲಿ ಜಾಂವ್ಚಿಂ ಆಮಿ ಆಮ್ಚಾ ಉತ್ರಾಂ ಕರ್ಣ್ಯಾಂನಿ ಜೆಜುಚೊ ಪಾಟ್ಲಾವ್ ಕರುಂಕ್ ಜಾಯ್ ಆಸ್ಚಿ ಕುರ್ಪಾ ಮಾಗ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಸಿರಾ. 27:4-7  
ಅಂತರ್‌ಗೀತ್ : ಕೀರ್ತನ್ 91  
ದುಸ್ರೆಂ ವಾಚಪ್ : 1 ಕೊರಿ. 15:54-58  
ಸುವಾರ್ತಾ : ಲೂಕ್ 6:39-45

ಮಿಸಾಚಿಂ ಗಿತಾಂ

ಪ್ರವೇಶ್ : A 17  
ಭೆಟೊವ್ಣಿ : C 62  
ಕುಮ್ಗಾರ್ : D 63  
ನಿರ್ಗಮನ್ : F 4

**ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:**

**ಯಾಜಕ್ :** ಮೊಗಾಚ್ಯಾಂನೊ, ಸರ್ಗಿಂಚ್ಯಾ ಬಾಪಾ ಲಾಗಿಂ ಆಮ್ಚೊ ಲೌಕಿಕ್ ತಶೆಂಚ್ ಅತ್ಮಿಕ್ ಗರ್ಜೊ ಆತಾಂ ಸಮರ್ಪನ್ ದಿವ್ಯಾಂ:

1. ಬಾಪಾ, ತುಜ್ಯಾ ಪುತಾಚೆ ಸೊಡ್ವಣೆಚಿ ಬರಿ ಖಬರ್ ಸಂಸಾರ್‌ಭರ್ ಪರ್ಗಟ್ ಕರ್ಚೊ ಆಮ್ಚೊ ಪಾಪಾಸಾಯ್ಬ್, ಬಿಸ್ಪಾಂನಿ, ಯಾಜಕಾಂನಿ ಆನಿ ಧಾರ್ಮಿಕಾಂನಿ ಸೊಮ್ಯಾಚ್ಯಾ ದುಸ್ರ್ಯಾ ಯೆಣ್ಯಾಚೊ ಭರ್ವಸೊ ಉಚಾರುನ್ ಆಪ್ಲೆ ಜಿಣಿಯೆ ದೆಖಿ ಮಾರಿಫಾತ್ ಲೊಕಾಕ್ ಅತ್ಮಿಕ್ ರಿತಿನ್ ಸೊಮ್ಯಾಚ್ಯಾ ಯೆಣ್ಯಾಕ್ ತಯಾರ್ ಕರುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

**ಜವಾಬ್:** ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚೊ ರಾಷ್ಟ್ರಾಚಿ ಮುಕೆಲಿ ಆನಿ ಅಧಿಕಾರಿಂ ಧಂಯ್ ನಿಸ್ವಾರ್ಥಿ ಮನೋಭಾವ್ ಆಸಾ ಕರ್. ತಾಣಿಂ ತಾಂಕಾಂ ದಿಲ್ಲಿ ಜವಾಬ್ದಾರಿ ಪ್ರಾಮಾಣಿಕ್ಪಣಿಂ ಕರುಂಕ್ ಆನಿ ಸೆವೆಚ್ಯಾ ಮನೋಭಾವಾನ್ ಲೊಕಾಚೆ ಆನಿ ಸಮಾಜೆಚೆ ಉದರ್ಗತ್ಯೆ ಖಾತಿರ್ ವಾವ್ರಿಶೆಂ ಕರ್ ಮ್ಹಣ್ ಮಾಗ್ತಾಂವ್.

3. ಆಮ್ಚೆ ಫಿರ್ಗಜೆಚ್ಯಾ ಸರ್ವ್ ಸಾದ್ಯಾಂನಿ ಎಕಾಮೆಕಾ ಹಾತ್ ಧರುನ್ ನಿಸ್ವಾರ್ಥಿ ಮನೋಭಾವಾನ್ ಫಿರ್ಗಜೆಚ್ಯಾ ಬರೆಪಣಾ ಖಾತಿರ್ ಆಪ್ಲೊ ತಾಂಕಿ ಪುರ್ತೊ ಸಹಕಾರ್ ದಿಂವ್ಕ್ ತುಜ್ಯಾ ಪವಿತ್ರ ಅತ್ಮಾಚ್ಯಾ ದೆಣ್ಯಾಂನಿ ಭರ್ ಮ್ಹಣ್ ಮಾಗ್ತಾಂವ್.

4. ಆಮ್ಚೊ ಪಿಡೆಸ್ತ್ ಆನಿ ಪ್ರಾಯ್ವಂತ್ ಭಾವ್‌ಭಯ್ಣಿಂಕ್ ತುಜ್ಯಾ ಪಾಂಯಾಥಳಾ ಸಮರ್ಪಿತಾಂವ್. ತಾಂಚೆ ಕಷ್ಟ್ ಹಾಳು ಕರ್. ತಾಂಕಾಂ ಬರಿ ಭಲಾಯ್ಕಿ ಲಾಬಯ್. ಸಾಂಗಾತಾಚ್ ತಾಂಚಿ ಮೊಗಾನ್ ಸೆವಾ ಚಾಕ್ರಿ ಕರುಂಕ್ ಆಮ್ಕಾಂ ಉರ್ಬೆನ್ ಭರ್ ಮ್ಹಣ್ ಮಾಗ್ತಾಂವ್.

5. ಆಮ್ಚೊ ಯುವಜಣಾಂನಿ ಬರಿ ವಾಟ್ ಧರುನ್ ಫಿರ್ಗಜೆಂತ್ ಆನಿ ಸಮಾಜೆಂತ್ ಬರೆಂ ಮೌಲ್ಯಾಭರಿತ್ ಜಿವಿತ್ ಜಿಯೆಂವ್ಕ್ ತಾಂಚಿಂ ಕಾಳ್ಜಾಂ ಮನಾಂ ಉಜ್ವಾಡಾಯ್ ಮ್ಹಣ್ ಮಾಗ್ತಾಂವ್.

6. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಎಕ್ಪಾಂಯ್ ಜಾಲ್ಲ್ಯಾ ಆಮಿ ಸರ್ವಾಂನಿ ಆಮ್ಚೊ ಕಷ್ಟಾಂ-ಸಂಕಷ್ಟಾಂ ವೆಳಿಂ ಭರ್ವಸೊ ಸಾಂಡಿನಾಸ್ತಾನಾ ಜೆಜುಚ್ಯಾ ಯೆಣ್ಯಾಚೆರ್ ವಿಶ್ವಾಸ್ ದವರುಂಕ್ ಆನಿ ತಾಕಾ ಸ್ವಾಗತ್ ಕರ್ಚೊಕ್ ಫಾವೊ ತಿ ಅತ್ಮಿಕ್ ತಯಾರಾಯ್ ಕರುಂಕ್ ಆಮ್ಕಾಂ ಉಮೆದಿನ್ ಭರ್ ಮ್ಹಣ್ ಮಾಗ್ತಾಂವ್.

**ಯಾಜಕ್ :** ಸರ್ಗಿಂಚ್ಯಾ ಮೊಗಾಳ್ ಬಾಪಾ, ಆಮ್ಚಿಂ ಮಾಗ್ಣಿಂ ಆಯ್ಕುನ್ ಘೆ. ಆಮ್ಕಾಂ ಸರ್ವಾಂಕ್ ತುಜ್ಯಾ ಭೆಸಾಂವಾಂನಿ ಭರ್. ಸದಾಂಚ್ ತುಜೆರ್ ವಿಶ್ವಾಸ್ ದವರುನ್ ಜಿಯೆಂವ್ಕ್ ತುಜಿ ಕುರ್ಪಾ ಆಮ್ಕಾಂ ದಿ ಮ್ಹಣ್ ಮಾಗ್ತಾಂವ್.

ತಿಸ್ರ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ಎಕ್ಲಾಚೆಂ ಉಲೊವ್ಣೆಂ ಪಾರ್ಕಿಲ್ಲೆಖರಿತ್ ತಾಚಿ ಹೊಗ್ರಿಕ್ ಉಚಾರಿನಾಕಾ

ಸಿರಾಖಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಸಿರಾ. 27:4-7

ಹಾಲಯ್ಲೆಲೆ ಚಾಳ್ಲಿಂತ್ ಕಚೊ ಉರ್ರಾ,  
 ತೆಚ್ ಪರಿಂ ಮನ್ಯಾಚ್ಯಾ ಉಲೊವ್ಣಾಂತ್ ತಾಚೊ ಚುಕಿ ದಿಸೊನ್ ಯೆತಾತ್.  
 ಕುಂಬಾರಾಚೆಂ ಆಯ್ದನ್ ಭಟ್ಕೆಂತ್ ಫಾಲುನ್ ಪಾರ್ಕಿತಾತ್,  
 ತೆಚ್ ಪರಿಂ ಮನ್ಯಾಚಿ ಪರಿಕ್ಷಾ ತಾಚ್ಯಾ ಉಲೊವ್ಣಾಂತ್ ಜಾತಾ.  
 ಫಳಾಂ ವರ್ವಿಂ ರೂಕ್ ಕಸೊ ವಾಡಯ್ಲಾ ಮ್ಹಣ್ ಕಳೊನ್ ಯೆತಾ,  
 ತೆಚ್ ಪರಿಂ ಮನ್ಯಾಚ್ಯಾ ಉತ್ರಾಂ ವರ್ವಿಂ ತಾಚೆಂ ಮನ್ ಕಳ್ತಾ.  
 ಮನಿಸ್ ಉಲೊಂವ್ಚೆ ಆದಿಂ ತಾಚಿ ವಾಖಾಣ್ಣಿ ಕರಿನಾಕಾ,  
 ಕಿತ್ಯಾಕ್ ಹಿಚ್ ಹರೆಕ್ಲಾಚಿ ಪರಿಕ್ಷಾ.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 91:2-3, 13-14, 15-16

ಶ್ಲೋಕ್: ಸರ್ವೆಸ್ಪರಾ, ತುಕಾ ಧಿನ್ವಾಸುಂಕ್ ಫಾವೊ.

ಕೀ. 91:2a

1. ಸರ್ವೆಸ್ಪರಾ ತುಕಾ ಧಿನ್ವಾಸುಂಕ್,  
 ತುಜ್ಯಾ ನಾಂವಾಚಿ ಕೀರ್ತ್ ಗಾಜೊಂವ್ಕ್ ಫಾವೊ;  
 ಫಾಂತ್ಯಾರ್ ತುಜೊ ಮೋಗ್,  
 ಆನಿ ರಾತಿಚೆಂ ತುಜೆಂ ವಿಶ್ವಾಸೀಪಣ್ ವರ್ಣುಂಕ್ ಫಾವೊ, ಮಹೋನ್ನತ್ ದೆವಾ.
2. ನಿತಿವಂತ್ ಖಾಜ್ರಾ ಮಾಡಾ ಪರಿಂ ವಾಡ್ತಲೊ,  
 ಲೆಬಾನನಾಚ್ಯಾ ದೇವ್‌ದಾರ್ ರುಕಾ ಭಾಶೆನ್ ವಯ್ರ್ ಚಡ್ತಲೊ.
3. ಸರ್ವೆಸ್ಪರಾಚ್ಯಾ ಘರಾಂತ್ ರೊಯ್ಲೆಲೆ ತೆ  
 ಆಮ್ಚ್ಯಾ ದೆವಾಚ್ಯಾ ಆಂಗ್ಲಾಂತ್ ವಾಡ್ತಲೆ;  
 ಪ್ರಾಯೆಸ್ತ್ ತರ್ಯೊ ಫೊಳ್ ದಿತಲೆ,  
 ಸಾರಾನ್ ಭರೊನ್ ಪಾಚ್ಚಿ ಜಾವ್ನ್ ಉರ್ದಲೆ;  
 ಸರ್ವೆಸ್ಪರ್ ನಿತಿವಂತ್ ಮ್ಹಣ್ ಪಾಚಾರ್ದಲೆ.  
 ತೊ ಎಕ್ಲೊಚ್ ಮ್ಹಜೆಂ ಖಿಡಪ್, ತಾಚೆ ಥಂಯ್ ನಾ ಕಪಟ್.

## ದುಸ್ರೆಂ ವಾಚಪ್

ಆಮ್ಮಾ ಸೊಮಿಯಾ ಚೆಜು ಕ್ರಿಸ್ತಾ ಮಾರಿಫತ್ ಆಮ್ಮಾಂ ಜಯ್ತಾ ತಾಣೆಂ ದಿಲಾಂ

ಸಾಂ ಪಾವ್ಲುನ್ ಕೊರಿಂಥ್‌ಗಾರಾಂಕ್ ಬರಯ್‌ಲ್ಲ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್

1 ಕೊರಿಂ. 15:54-58

ಭಾವಾಂ-ಭಯ್ಲಿಂನೋ,

ಹೇ ವಿನಾಶಿ ಕುಡಿನ್ ಅವಿನಾಶಿಪಣ್ ಆನಿ ಹೇ ಮರಣ್‌ವಂತ್ ಕುಡಿನ್ ಅಮರ್ತ್ಯಾನ್  
ನ್ಹೆಸ್ಲಲ್ಯಾ ವೆಳಾರ್ ಪವಿತ್ರ್ ಪುಸ್ತಕಾಚಿ ಹಿ ಸಾಂಗ್ಲಿ ಘಡೊನ್ ಯೆತಲಿ:

“ಜಯ್ತಾನ್ ಮರ್ಣಾಕ್ ಗೀಳ್ನ್ ಸೊಡ್ಲೆಂ!

ಎ ಮರ್ಣಾ, ಖಿಯಾ ಆಸಾ ತುಜೆಂ ಜಯ್ತಾ?

ಎ ಮರ್ಣಾ, ಖಿಯಾ ಆಸಾ ತುಜೆಂ ಕೂಂಸ್?”

ಪಾತಕ್‌ಚ್ ಮರ್ಣಾಚೆಂ ಕೂಂಸ್, ಆನಿ ನಿಯಮ್‌ಶಾಸ್ತ್ರಾಚ್ ಪಾತ್ಕಾಚೆಂ ಬಳ್. ಪುಣ್ ಆಮ್ಮಾ ಸೊಮಿಯಾ ಚೆಜು ಕ್ರಿಸ್ತಾ ಮಾರಿಫತ್ ಆಮ್ಮಾಂ ಜಯ್ತಾ ದಿತಲ್ಯಾ ದೆವಾಕ್ ಜಾಂವ್ ಅರ್ಗಾಂ-ಸ್ತುತಿ!

ದೆಕುನ್ ಭಾವಾಂನೊ, ಥಿರ್ ರಾವಾ, ಧಂಡಳ್ಳಾಕಾತ್. ಸರ್ವ್ ಕಾಳಿಂ ಸೊಮಿಯಾಚ್ಯಾ ಕಾಮಾಕ್ ಲಬ್ಲೊನ್ ರಾವಾ. ಸೊಮಿಯಾ ಥಂಯ್ ರಾವುನ್ ತುಮಿ ಕಾಡ್ತಾತ್ ತಿ ವಾಂವ್ಪ್ ಕೆದಿಂಚ್ ವ್ಯರ್ಥ್ ಜಾಂವ್ಚಿನಾ ಮ್ಹಣ್ ಜಾಣಾ ಜಾಯಾ.

— ದೆವಾಚೆಂ ಉತರ್ ಹೆಂ.

ಉದ್ಕಾರ್

ಫಿಲಿ. 2:15d, 16a

ಸರ್ವೆಸ್ಪರಾಕ್ ಜೈ ಜೈ!

ಮಳ್ಳಾಚ್ಯಾ ನೆಕೆತ್ರಾಂಬರಿ ಸಂಸಾರಾಂತ್ ತುಮಿ ಪರ್ಜಳ್ತಲ್ಯಾತ್,

ಜಿವಿತ್ ದಿತಾ ತೆಂ ಉತರ್ ತುಮಿ ಉಬಾರ್ಸ್ ಧರ್ತಲ್ಯಾತ್.

ಸರ್ವೆಸ್ಪರಾಕ್ ಜೈ ಜೈ!

ಶುಭ್‌ವಾರ್ತಾ

ಕಾಳ್ಜಾಂತ್ ಕಿತೆಂ ಭರೊನ್ ಆಸಾ ತೆಂಚ್ ಮನ್ಶಾನ್ ತೊಂಡಾನ್ ಉಚಾರ್ಲೆಂ

✠ ಲೂಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಲೂಕ್ 6:39-45

ಜೆಜು ಹಿ ಏಕ್ ಒಪಾರ್‌ಯೊ ತಾಂಕಾಂ ಸಾಂಗಿಲಾಗ್ಲೊ: “ಏಕ್ ಕುಡ್ಯಾನ್ ಆನ್ವೇಕ್ ಕುಡ್ಯಾಕ್ ವಾಟ್ ವ್ಹರ್ಯೆತ್‌ವೇ? ತೆ ದೊಗ್‌ಯೊ ಖಣಿಯೆಂತ್ ಪಡ್ವೆನಾತ್‌ವೆ? ಏಕ್ ಶಿಸ್ ಆಪ್ಲ್ಯಾ ಗುರು ಪ್ರಾಸ್ ವರ್ತೊ ನ್ಹಯ್; ಪುಣ್ ಪರಿಪೂರ್ಣ್ ತರ್ಬೆತಿ ಜೊಡ್ಲಲೊ ಶಿಸ್ ಆಪ್ಲ್ಯಾ ಗುರು ಸಾರ್ಕೊ ಜಾತಲೊ.”

“ತುಜ್ಯಾ ಭಾವಾಚ್ಯಾ ದೊಳ್ಯಾಂತ್ಲೆಂ ಕಿಸರ್ ತುಕಾ ದಿಸ್ತಾ, ತುಜ್ಯಾಚ್ ದೊಳ್ಯಾಂತ್ ಆಸ್ಲಲೆಂ ಆಡೆಂ ತುಕಾ ದಿಸನಾ ಕಿತ್ಯಾಕ್? ತುಜ್ಯಾಚ್ ದೊಳ್ಯಾಂತ್ಲೆಂ ಆಡೆಂ ಪಳೆನಾತ್ಲಲ್ಯಾ ತುವೆಂ ತುಜ್ಯಾ ಭಾವಾಕ್ ‘ಭಾವಾ, ರಾವ್! ತುಜ್ಯಾ ದೊಳ್ಯಾಂತ್ಲೆಂ ಕಿಸರ್ ಮ್ಹಾಕಾ ಕಾಡುಂಕ್ ದಿ’ ಮ್ಹಣ್ ಮ್ಹಣ್ಣೆಂ ಕಶೆಂ? ಕಪಟ್ಯಾ! ತುಜ್ಯಾ ದೊಳ್ಯಾಂತ್ ಆಸ್ಲಲೆಂ ಆಡೆಂ ಪಯ್ಲೆಂ ಕಾಡ್ ಆನಿ ಉಪ್ರಾಂತ್ ತುಜ್ಯಾ ಭಾವಾಚ್ಯಾ ದೊಳ್ಯಾಂತ್ಲೆಂ ಕಿಸರ್ ಕಾಡುಂಕ್ ತುಕಾ ಸ್ವಸ್ತ್ ದಿಸ್ತಲೆಂ.

“ಬರೊ ರೂಕ್ ಪಾಡ್ ಫೊಳ್ ದೀನಾ, ಆನಿ ಪಾಡ್ ರೂಕ್ ಬರೆಂ ಫೊಳ್ ದೀನಾ. ಹರ್ಮೇಕ್ ರೂಕ್ ತಾಚ್ಯಾ ಫೊಳಾ ವರ್ವಿಂ ಪಾರ್ಕಿಯೆತಾ; ಕಾಂಟೆರಿಚಿಂ ಅಂಜುರಾಂ ಕಾಡುಂಕ್ ಮೆಳನಾತ್, ವಾ ಸರಾಂಟ್ಯಾಚ್ಯೊ ದಾಕೊ ಮಿಂಟುಂಕ್ ಮೆಳನಾತ್, ಬರೊ ಮನಿಸ್ ಆಪ್ಲ್ಯಾ ಕಾಳ್ಜಾಚ್ಯಾ ಬರ್ಯಾ ಭಂಡಾರಾಂತ್ಲೆಂ ಬರೆಂಚ್ ಭಾಯ್ರ್ ಕಾಡ್ತಾ. ಖೊಟೊ ಮನಿಸ್ ಆಪ್ಲ್ಯಾ ಕಾಳ್ಜಾಚ್ಯಾ ಖೊಟ್ಯಾ ಭಂಡಾರಾಂತ್ಲೆಂ ಖೊಟೆಪಣ್‌ಚ್ ಭಾಯ್ರ್ ಕಾಡ್ತಾ. ಕಾಳ್ಜಾಂತ್ ಕಿತೆಂ ಭರೊನ್ ಆಸಾ ತೆಂಚ್ ಮನಿಸ್ ತೊಂಡಾನ್ ಉಚಾರ್ತಾ.”

— ದೆವಾಚೆಂ ಉತರ್ ಹೆಂ.